

నకిలీ పత్రాలను బ్యాంక్ లో తనఖా పెట్టి బ్యాంక్ వారిని మోసం చేసిన కేసులో నిందితునకు జైలు శిక్ష మరియు జరిమానా విధించిన న్యాయస్థానం

విజయవాడ నగర పోలీస్ కమిషనరేట్ లోని సూర్యారావుపేట పోలీస్ స్టేషన్ లో నమోదైన క్రెం.నెం.82/2011 సెక్షన్ 420 ఐ.పి.సి కేసులో నిందితుడైన విజయవాడ, బావాజీపేటకు చెందిన బల్లా ప్రవీణ్ కుమార్ (54) పై ది.01.10.2019న 3వ మెట్రోపాలిటన్ మెజిస్ట్రేట్ కోర్టులో నేరం రుజువైనందున నిందితునకు సంవత్సరం జైలు శిక్ష మరియు రూ.3,000/- జరిమానా విధిస్తూ న్యాయస్థానం తీర్పునివ్వడం జరిగింది.

ఈ కేసుకు సంబంధించి విజయవాడ, మ్యూజియం రోడ్డులో గల గాంధీ కోపరేటివ్ అర్బన్ బ్యాంక్ లిమిటెడ్ నందు సెక్రటరీగా పనిచేయుచున్న జె.మురళీధరరావు ఇచ్చిన ఫిర్యాదు మేరకు ది.11.04.2007న పై నిందితుడు బ్యాంక్ లోనుకు తన ఇంటికి సంబంధించిన పత్రాలను తీసుకుని వచ్చి చూపించి లోనుకు కావలసిన పత్రాలను బ్యాంక్ వారికి సమర్పించగా, బ్యాంక్ వారు సదరు నిందితుడు చూపించిన ఇంటికి సంబంధించిన పత్రాలను నమ్మి, బ్యాంకు పద్ధతి ప్రకారం బ్యాంక్ లోను రూ.4,50,000/- ముద్దాయి అకౌంట్ కు జమచేయడం జరిగింది. తరువాత నిందితుడు లోనుకు సంబంధించిన ఇ.ఎమ్.ఐ క్రింద రూ.2,10,900/-ను నిందితుడు చెల్లించి, ఇంకా మిగిలిన నగదుకు సంబంధించిన రూ.3,34,000/-కు గాను బ్యాంక్ చెక్ ను ఇవ్వగా, సదరు బ్యాంక్ చెక్ లో ఎటువంటి నగదు లేకపోవడంతో అనుమానంతో నిందితుడు ఇచ్చిన అడ్రస్సుకు వెళ్ళి విచారించగా, నిందితుడు పెట్టినటువంటి ఇంటి పత్రాలు నకిలీవి అని వాటిని బ్యాంక్ లో తనఖా పెట్టి బ్యాంక్ వారిని మోసం చేయడం జరిగింది.

ఈ నేపథ్యంలో జరిగిన మోసంపై సూర్యారావుపేట పోలీస్ స్టేషన్ లో ఇచ్చిన ఫిర్యాదు మేరకు కేసు నమోదు చేయగా, దర్యాప్తులో భాగంగా ఎస్.ఐ శ్రీ సి. హెచ్. ప్రకాష్ గారు నిందితుడైన విజయవాడ, బావాజీపేటకు చెందిన బల్లా ప్రవీణ్ కుమార్ (54) ను ది.23.11.2011న అరెస్ట్ చేయడం జరిగింది.

ఈ కేసులో నిందితుడైన విజయవాడ, బావాజీపేటకు చెందిన బల్లా ప్రవీణ్ కుమార్ (54) పై న్యాయ స్థానంలో నేరం రుజువైనందున 3వ మెట్రోపాలిటన్ మెజిస్ట్రేట్ కోర్టు జడ్జి శ్రీ పి.తిరుమలరావు గారు ది.01.10.19న నిందితునకు 1 సంవత్సరం జైలు శిక్ష మరియు రూ.3,000/- జరిమానా విధిస్తూ న్యాయస్థానం తీర్పునివ్వడం జరిగింది. ఈ కేసును ప్రొసిక్యూషన్ తరుపున ఎ.పి.పి శ్రీ హమీద్ గారు, సి.యమ్.ఎస్ ఇన్ స్పెక్టర్ శ్రీ జి.శ్రీనివాసరావు గారి పర్యవేక్షణలో ఆరుగురు సాక్షులను విచారించడం జరిగింది.

---x---